


РОДАШ



№ 12 Газета Прыазерскай гарадской рады Т.Б.М імя Францішка Скарыны ліпень 1992 г.
(Джэзказганская вобл. Казахстан).

ШАНОУНЫЯ СЯБРЫ.

ПРАБЛЕМЫ ВОЙСКА - ПРАБЛЕМЫ ДЗЯРЖАВЫ.

У чарговым разе рэдакцыя "Рокаш" звяртаецца да сваіх чытачоў. Пяць месяцаў "Рокаш" не выходзіў. Прычына ў тым, што рэдактар знаходзіўся на сесіі ў акадэміі, а ў яго адсутнасць газета ў чарговым разе была забаронена. Але за гэты час не заглохла нацыянальнае жыццё ў Прыазерску, завершана праца і хоць абмежаваным накладам, але выдадзены "Выхковы статут беларускага войска" у поўным аб'ёме.

Працягваліся заняткі і паспяхова завершаны другі навучальны год у беларускай надзельнай школе г. Прыазерска. Адкрыта беларуская надзельная школа ў г. Цвер. Падрыхтаваны ўмовы для яе самастойнага існавання. Ідзе праца над "Расейска-беларускім тэрміналагічным вайсковым слоўнікам" і "Статутам гарнізоннай і вартавой службы".

Беларускія дзеткі прынялі ўдзел у конкурсе на веданне гісторыі Беларусі, наладжаным культурным асяродкам "Беларусь" г. Алма-Аты і занялі: Максім Суднік 3-е, а Лена Бязрукава 8-е месцы.

А зараз мы аднаўляем выданне "Рокаша". Загадзя просім прабачэння за якасць, таму што рэдакцыя страціла ўсіх тэхнічных працаўнікоў і фактычна разам з падрыхтоўкай 12-га нумара будзе ісці навучанне тэхнічнага персаналу. І тым не менш, праца працягваецца і

Жыве Беларусь!

Новыя імяны ў "РОКАШІ".

Лена Бязрукава.

Лена 14 гадоў. З пачатку гадоў жыла яна за межамі Беларусі (пад Масквой і ў Казахстане). У 1990 і 1991 гадах займалася ў Прыазерскай беларускай надзельнай школе. У пачатку 1992 года пераехала ў Мінск. Скончыла 9 класаў.

НАСТАЛЬГІЯ.

Не ў першы раз пра дапамогу молім,
Не ў першы раз ніхто не чуе нас,
Як хочацца сапраўднай, светлай волі,
Як хочацца вярнуцца нам да вас!

А вам не зразумець, як за мяжой
Сваей Радзімы, матушчы сваей
Сцякае сэрца цяжкаю тугою,
І вусны шэпчуць модлы толькі ей.

Не бачна вам, як хочам мы вярнуцца,
Штодзень пра гэта летуценім мы.
Дай Бог пад воляй лесу не сагнуцца,
Дай Бог сустрэцца шчэ ў жыцці зямным.

НАША МОВА.

На гэтай мове размаўлялі продкі,
Спявалі маці калыханкі дзецям,
Гучала мова і прыгожа, і салодка,
І не было нам лепшай ва ўсім свеце.

А потым мову гэтую забылі,
Да нас прыйшлі здалек чужыя словы,
Яны ў жыцці нам роднае змянілі,
Але не знікла ў нашых сэрцах мова.

Яна ў лугах квітнела першай кветкай,
Яна гучала чыстым сінім небам,
Душой яе саўседы чулі дзеткі,
Ніякай іншай мовы нам не трэба.

БЕЛАРУСЬ.

Крышталёныя росы ў красючых травах,
Спеу птушак вяслы ў зяленых дубравах,
Ружовыя кветкі каштанаў карункі,
Спрадвечныя маці-прыроды малюнкі.
І поўныя сінню-блакітам нябесы,
З палямі, барамі з'яднання лесу.
Духмяныя роднае вескі адрывы,
Суніцы, чарніцы, брусніцы, аяны...

Час. Яго вялікасць Час, адзіны магчымы і існуючы вечны рухавік Сусвету вывее нашу Бацькаўшчыну, нашу Беларусь на новы ўзровень нацыянальнага і дзяржаўнага жыцця. Тое, пра што марылі дзесяткі пакаленняў беларусаў, тое, пра што гаварыў БНФ некалькі гадоў назад, тое, пра што з нумара ў нумар пісала нацыянальная прэса, стала явам. Беларусь мае незалежнасць, мае свае грошы, хоць пакуль рублі, але свае, хоць з зайцамі, але свае, Беларусь мае, нарэшце, свае войска, той атрибут дзяржавы, без якога сама дзяржава на сёння і існаваць не можа.

Разам з тым вырашэнне праблем стварэння уласнага войска вывела на цэлы шэраг праблем зусім іншага роду.

Каб зразумець гэтыя праблемы, неабходна разгледзець агульны стан беларускага войска, стан беларускай дзяржавы і нацыі.

Стан дзяржавы.

Прыдчына Беларусь-незалежная дзяржава. Фактычна яна працягвае заставацца ў хорсткай эканамічнай, палітычнай і ваеннай залежнасці ад Расіі. Захоўваецца сітуацыя часоў Кацярыны II, пры якой, калі ў Маскве толькі чыхнуць, то ўся Беларусь паспявае нават не насмаркам, а грыпам перажварэць, бо імперскі вірус мае для сябе на Беларусі самае спрыяльнае асяроддзе. Кожная эканамічная авантура ў Расіі выклікае ліхананку ўсёй беларускай эканоміцы і сацыяльнай стабільнасці. І не віна ў гэтым Кебіча ці Шушкевіча, а бяда. Віна ў іншым. Віна ў павольнасці, з якой нашае кіраўніцтва шукае шляхі для стварэння замкнутых эканамічных цыклаў, пазбаўлення ад энэргаёмкіх і металаёмкіх вятворчасцяў, для інтэграцыі ў Еўрапейскую супольнасць дзяржаў. Пазбавіцца ад Расійскай маналоліі на сыравіну-вось адна з найгалоўнейшых задач і пакуль яна не будзе вырашана, датуль мы будзем цяпець прыгнет па ўсіх напрамках.

Стан нацыі.

Прыдчына на Беларусі жыве беларускі народ, які прынамсі на 80 працэнтаў складаецца з беларусаў. Фактычна гэта дзесяць мільянаў людзей, якія ў большасці сваёй народам сябе не усведамляюць, адзінай цэльнай супольнасцю не усведамляюць. І ў большасці выпадкаў гэта таксама не віна, а бяда. Стагоддзямі працягвалася вынішчэнне лепшых, разумнейшых, шляхетнейшых сыноў беларускай нацыі. У жывых засталіся або тыя, хто не уяўляў небяспекі пануючым уладам, або тыя, хто перабег на бок гэтых уладаў і, як некалі янычары, душыў уласны народ. Вось тыя дзве састаўныя часткі, з якіх фармуецца сёння беларуская нацыя. Зразумець гэта-значыць зразумець велічнасць задач, якія стаяць перад беларускім нацыянальным рухам.

Стан войска.

Прыдчына Беларусь узяла пад сваю юрысдыкцыю ўсе Узброеныя Сілы на сваёй тэрыторыі акрамя частак ракетных войск стратэгічнага прызначэння. Утвораны Узброеныя Сілы Рэспублікі Беларусь, Міністэрства абароны. Фактычна Узброеныя Сілы Рэспублікі Беларусь-гэта Беларуская вайсковая акруга пад новай шыльдай. 80 працэнтаў афіцэраў у гэтым войску не беларусы. Ніводзім афіцэр ці генерал не прыняў прысягу на вернасць Рэспубліцы Беларусь. Колькасць войска на Беларусі удвая, а то і больш перавышае тую, якую Беларусь можа ўтрымаць, а на Беларусь працягваюць выводзіць войскі з Германіі (адных афіцэраў да 7 тысяч). За межамі Беларусі знаходзіцца 40 тысяч афіцэраў ураджэнцаў Беларусі, якія мараць вярнуцца на Бацькаўшчыну і службы Беларусі. Беларускае войска зараз поўна рускамоўнае, няма ні нацыянальнай сімволікі, ні аднак, ні статутаў, ні нармальнага законаў. Безумоўна пагадзіцца з такім станам нельга, бо, калі мы ўжо ускладаем на карак беларускаму народу такі гнет, як войска, то мусім быць упэўнены, што яно будзе служыць гэтай народу, ахоўваць яго і бараніць. Таму мы мусім ператварыць былую акругу ў нацыянальнае па духу, зместу і форме Беларускае войска. І нельга пагадзіцца са сцвярдэннямі, што Беларусь не мае, вайскавай традыцыі. Гэтай традыцыі не менш, як 1000 гадоў, у тым ліку мы маем і найноўшую часоў БНР, БКА, Беларускага вызвольнага фронту. Застаецца прымяніць гэтую традыцыю і правесці ў жыццё. Але ўсе гэта нельга ўжо зрабіць на аматарскім узроўні. Гэта павінна рабіцца на ўзроўні дзяржаўным. Таму мы павінны мець некалькі дзяржаўных праграм.

1. Дзяржаўная праграма стварэння Беларускага Войска.
2. Дзяржаўная праграма канверсіі.
3. Дзяржаўная праграма вяртання беларускіх вайскоўцаў на Радзіму.
4. Дзяржаўная праграма беларусізацыі войска.
5. Дзяржаўная праграма забеспячэння сацыяльнай абароненасці вайскоўцаў.

Як-жа успрымаліся сходамі прамовы прэзідэнта?Цяжка гэта апісаць,але паспрабуй: людзі слухалі затаіўшы подых.Спачатку з недаверам і асцярогам, потым з захапленнем і пачуццём гонару. У шмат якіх месцах прамовы,людзі ўскопліваліся з рукаплясканнямі. Са слязамі радасці на вачах, віншавалі адзін другога,абдымаліся,паціскалі рукі, доўга не хацелі разыходзіцца пасля заканчэння сходу.Клічы"Хвіе Беларусь!" і "Слава Прэзідэнту!"громам луналі у паветры. Я-гэтаму сведка. Ніколі, ні перад гэтым,ні пасля гэтага я не назіраў такога шчырага ўздыху народных пачуццяў.Тут быў сапраўдны Народ: і сяляне, і настаўнікі,і працаўнікі і артысты,і вучні,і паліцыянты,і лекары, і гэтак далей. Хадзілі пазней чуткі, што былі нават і партызаны.

Зараз,55 гадоў пазней,як прыпомніцца гэты сход у Слуцку,грудзі напаяныя пачуццём гонару,веры ў будучыню і смалі да вызвольнай працы. Гэта быў Алімп Беларускага адраджэння.Гэта быў Трыумф добра над цемрай паняволення!

Доўга пасля гэта сходу,людзі гутарылі аб новых надзеях і будавалі планы на будучыню. Сяляне развезлі пераказы прамовы прэзідэнта у самыя аддаленыя мястэчкі і вёскі. І народ чакаў.

Адразу пасля падарожжа па Беларускіх гарадах прэзідэнта БЦР заключаецца ўмова з нямецкімі акупацыйнымі ўладамі,што БЦР бярэцца сфармаваць Беларускае Войска,але толькі дзеля абароны Беларускай Рэспублікі і беларускага народа. Ні ў якіх іншых канфліктах,ці рэйдах па за межамі Беларусі Беларускае Войска не будз прымаць удзелу. Немцы пагаджаюцца і падпісваюць дамову. Па гэтай самай дамоўце немцы абавязваюцца даставіць для Беларускай Краёвай Абароны зброю і амуніцыю, паколькі Беларусь яшчэ не мае сваёй абароннай прамысловасці.

Вайсковаму аддзелу БЦР,на чало якога быў вызначаны былі капітан польскай арміі Францішак Кумаль,даручаецца распачаць фармаванне Беларускай Краёвай Абароны, ды прыступіць да паспешнай падрыхтоўкі да ўсеагульнай мабілізацыі.

Вызначаюцца Акруговыя Начальнікі БКА, на якіх ускладаецца абавязак стварыць Акруговыя Штабы БКА з мясцовых былых афіцэраў і прыемныя мабілізацыйныя камісіі.У Менску, з Адзелу вайсковых спраў БЦР,утвараецца Галоўнае кіраўніцтва БКА.Пачынаецца распрацоўка статутаў,уніформы,адзнакаў БКА.Утвараецца Афіцэрская Школа БКА і падафіцэрскае курсы,пакуль-што толькі ў стане арганізацыі.Адчыняецца школа перападрыхтоўкі афіцэраў і падафіцэраў.І нарэшце,6 Сакавіка 1944 году выходзіць загад Прэзідэнта БЦР аб усеагульнай мабілізацыі.Па гэтай загаду,выклікаюцца на прызымныя пункты ўсе афіцэры і падафіцэры былых армій:савецкай,польскай і старацарскай, на дзень 7 сакавіка 1944 году,у вёску-афіцэры да 57 гадоў, падафіцэры да 55 гадоў.Адначасна, выклікаецца ўсе мужчынскае насельніцтва Беларусі народжанае ў гадах ад 1908 да 1924 гг. на дзень 10 сакавіка 1944 году.

Цяпер настаў час трывогі і перажыванняў,надзей і сумненняў У Цэнтральнай Радзе чакалі затаіўшы подых,стаяла пытанне:Як адгукнецца беларускі народ на гэты заклік? Падтрымае ці не?

І вось,ужо па паўдні 10-га сакавіка,у Галоўнае Кіраўніцтва БКА сталі паступаць першыя весткі з мабілізацыйных пунктаў. Неспадзяваная,годная падзіву нацыянальная свядомасць беларускай моладзі адзівіла ўсіх.Перавысіла ўсе,самыя лепшыя спадзяванні:прызымныя пункты перапоўнены!Значыць: Хвіе Беларусь! хоча беларус змагацца за сваю волю і лепшую долю.А новыя весткі яшчэ лепшыя:людзі прыяжджаюць нават з тых раёнаў, у якія не сягала ўлада БЦР, з тых раёнаў, якія былі поўнасцю апанаваныя савецкай партызанкай.Прыходзілі і прыяжджалі афіцэры і падафіцэры самых разнастайных армій,самых розных узростаў.

Патаемнымі сцэжамі,абыходзячы партызанская заслоны,людзі ішлі на прызымныя пункты, каб служыць у родным Беларускім Войску - каб людзьмі звацца!

А далей яшчэ лепей, цэлымі абозамі са зброяй і амуніцыяй едуць і здаюцца партызаны, пакінуўшы чырвоныя банды - гэта водгук на заклік Прэзідэнта Р.Астроўскага да партызан беларусаў.

Прыняцце і рэгістрацыя навабранцаў зацягнулася значна даўжэй,чым было заплававана. Прычынаў было некалькі: па першае-неспадзяваная колькасць людзей,па другое-недахоп і невопытнасць афіцэраў,і па трэцяе-першкоды,якія сталі чыніць нямецкія ўлады,перапалохаўшыся такога магутнага нацыянальнага ўздыху.Аднак,не гледзячы на ўсе гэта, мабілізацыйныя камісіі з поспехам выканалі свае абавязкі і на першых-жа тыднях па мабілізацыі у Гал.Кіраўніцтва БКА паступаюць весткі з 7 акругаў:

Менск...	Сфармавана 6 батальёнаў
Слуцк...	Сфармавана 5 батальёнаў
Наваградак...	Сфармавана 4 батальёнаў
Баранавічы...	Сфармавана 8 батальёнаў
Глыбокае...	Сфармавана 4 батальёны
Вілейка...	Сфармавана 4 батальёны
Слонім...	Сфармавана 3 батальёны

Акрамя гэтага, у Слуцку перанята ад Акруговай паліцыі артылерыйская батарэя,ды 36-ты паліцэйскі полк ва Урэччы. У Наваградку сфармаваны кавалерыйскі эскадрон.

Аднак справа абцяжваецца з узбраеннем і рыштункам жаўнераў.Немцы не датрымоўваюць дамовы,і наўмысна марудзяць з дастаўкай зброі і амуніцыі,а што дастаўляюць,нічога не вартая: старыя узоры карабінаў італьянскіх, галандскіх і французскіх. З амуніцыяй яшчэ горш -амаль зусім няма. Куляметы пераважна трафейныя старапольскія і савецкія, якія спачатку трэба адрамантаваць.Адразу-ж пры батальёнах паўстаюць майстэрні, самавукі-умельцы робяцца "збройнымі спраў майстрамі" і як могуць прыводзяць у баявы стан тое, што ёсць.

І раптам,прыемная неспадзеўка:абозы з падарункамі.Вязучы хіта,крупы,соль,гародніну,мяса,скруткі палатна,скуры,сена,і часам з пад саламянай поцілкі возу выцягаюць мінаметы, аўтаматы,ручныя і нават станкавыя куляметы з запасамі амуніцыі.

І, не гледзячы на ўсе гэтыя цяжкасці і недахопы, ужо праз месяц некаторыя батальёны ўступаюць у актыўную барацьбу з партызанскімі бандамі і з гонарам вытрымоўваюць баявое хрышчэнне.І як горда гучыць марш БКА "Ідуць жаўнеры беларусы", калі стройныя калоны жаўнераў маршыруюць па вуліцах беларускіх гарадоў і вёсак.К гэтай часу паступаюць весткі з Ліды,Гародні, Беластоку аб фармаванні там батальёнаў БКА, усяго ствараецца 39 стралковых і 12 саперных батальёнаў, а гэта ўжо сіла.

У красавіку 1944 года Прэзідэнт БЦР збірае у Менску нараду акруговых начальнікаў БКА,каб асабіста выслушаць рапарты, абгутаць напаткання цяжкасці, ды абмеркаваць,як іх вырашыць.На нарадзе ізноў падкрэсліваецца брак зброі,цяжкасці з амуніцыяй і вопраткай.Між іншым, ставіцца прапанова:распусціць БКА,альбо у лепшым выпадку, зменшыць асабовы склад БКА на столькі, на колькі ёсць зброі.А яе было толькі,каб узброіць 10-15 батальёнаў.Да ведаўшыся аб гэтым,нямецкія акупацыйныя ўлады перапалохаліся,бо ўжо прызвычаліся да адважных баявых дзеянняў БКА супраць партызан,і ізноў паабяцалі даставіць зброю. Сапраўды, дастаўка зброі палепшала,але усерорна не дастаткова.

У міжчасе,у Менску адбыліся тры курсы перападрыхтоўкі афіцэраў,па 50 чалавек кожны, ды адкрыўся першы курс афіцэрскай школы з 280 курсантамі.

Да гэтага часу капітан Ф.Кумаль падвышаецца у чын маера. Кіраўнік афіцэрскай школы лейтэнант Віктар Чабатарэвіч падвышаецца да старшага лейтэнанта.Атрымоўваюць падвышэнні акруговыя начальнікі БКА, камандзіры батальёнаў і рот. Выпрацоўваецца прысяга БКА і вызначаецца дзень прыняцця прысягі: на ўрачыстасцях прысвечаных 25 сакавіка.

5 красавіка 1944 г.Прэзідэнт БЦР зацвярджае першапачатковае палажэнне аб афіцэрскай рангах у БКА і аб уніформе.

12 красавіка 1944 г.Прэзідэнт БЦР зацвярджае палажэнне аб падафіцэрскай службовых ступенях у БКА.

28 красавіка 1944 г. выдаецца пастанова Прэзідэнта БЦР аб утварэнні фонду дапамогі сем'ям вайскоўцаў БКА.

6 чэрвеня 1944 г. выдаецца загад Прэзідэнта БЦР абавязваючы афіцэраў БКА насіць толькі сваю беларускую уніформу і забараняюцца ўжыванне афіцэрскай адзнакаў чужых армій.

Вызначаецца камісія дзеля далейшай апрацоўкі уніформы і адзнак БКА.

Усе,здаецца,ідзе,як належыць.Але падзеі разгортваюцца не зусім спрыяльна.Немцы,устрывоханыя такім моцным нацыянальным ўздыхам, пачынаюць сістэматычна пераходзяць у тэрор. У заходняй Беларусі, немцы ідуць на патаемнае пагадненне з польскай падпольнай Арміяй Краёвай,якая,са згоды немцаў, шырока разгортвае кампанію знішчэння беларускага свядомага актыву і праваслаўнага духавенства,а асабліва,афіцэраў і супрацоўнікаў БКА.Ва ўсходняй Беларусі немцы дзейнічаюць больш адкрыта.З падтрымкай акруговых гэбітс-камісараў,мясцовай хандармермі, аддзелы СД хватаюць зняцку найвыдатнейшых афіцэраў БКА, і паводле фальшывых абвінавачванняў у сувязі з партызанамі,закатоўваюць да смерці,як то сталася ў Слуцку з заступнікам акруговага начальніка БКА капітанам Янкай Калядой. Альбо высылалі ў канцлагер,як то сталася з лейтэнантамі Алесем Адзярыхай і Анатолем Кулікам.

У Слуцку акруговы начальнік БКА Сцяпан Шнэк быў схоплены ў пастку ўстаноўленай у ягоным асабістым кабінёце, і ўслед,арыштоўваюць яго сям'ю.Толькі дзякучы сваёчасоваму і безкампрамісному ўмяшанню Прэзідэнта БЦР Р.Астроўскага,ён пасля двухмесячнага знаходжання ў Менскай турме,нарэшце быў вызвалены і вернуты ў шэрагі БКА.

К гэтай часу фронт пагрозліва набліжаецца да Менску. Слаба узброеныя батальёны БКА,хача і паспяхова змагаліся з партызанскімі бандамі,не ў сілах былі аказаць належны супраціў лавіне, узброенай да зубоў, Чырвонай Арміі.

Пачалося адступленне.Дзе ні дзе з баямі,каб вырвацца з акружэння.Некаторыя часткі БКА сыходзяць у лес,каб адтуль вясці далейшую барацьбу,якая між іншым,працягнулася пад камандай генерала Вітушкі аж да 1948 году. Некаторыя часткі БКА проста распускаюцца па хатах....

Наступіў замежны перыяд дзеяння БКА.Раскіданыя адступленнем адзінкі БКА,далучаныя да іх аддзелы Беларускай паліцыі ды службы парадку,якія аддзелы супрацьпаветранай абароны і часткі Самзю Беларускай Моладзі паступова фармуцца ў гэтакзваную 30-ю Беларускаю дывізію, і неўзабаве ізноў набываюць баяздольны стан.

У гэты час,у Бэрліне Беларуска-Цэнтральная Рада фармуе Беларуска-Кадровы Батальён,пад камандай маера Пятра Касацкага, а пры ім афіцэрску і падафіцэрску школы.

У гэты час маер Ф.Кумаль падвышаецца ў ранг падпалкоўніка, але на пасаду кіраўніка вайсковых спраў БЦР і галоўнакамандучага Беларускай Краёвай Абаронай прызначаецца болей дасведчаны палкоўнік Канстанцін Езавітаў, былы кіраўнік вайсковых спраў Рады БНР з 1918 году, і хутка пасля гэтага падвышаецца ў ранг генерал-маера.

Чырвоная армія ўжо на ўзбярэжжы Віслы Палякі падпыхваюць паўстанне пад камандай генерала Бор-Камароўскага.

Немцы спрабуюць накіраваць 30-ю Беларускаю дывізію на падаўленне паўстання.Але камандзір дывізіі маер Мікула катэгарычна адмаўляецца.Ён гэта тлумачыць так:З палякамі ў польскай Варшаве нам няма за што-сварыцца.І пакуль яны не палезуць на Беларусь,мы з імі біцца не будзем.

Маер Мікула быў арыштаваны ў той самы дзень і расстраляны, а за ім кожны дзесяты.30-я Беларуска дывізія была перафармавана,дапоўнена немцамі і пад камандай немца палкоўніка Зіглінга, адпраўлена на Заходні фронт,не гледзячы на пратэсты Прэзідэнта БЦР Р.Астроўскага.Немцы не звярнулі ніякай увагі на гэтыя пратэсты,і хутка аб гэтым пашкадавалі,бо вялікая частка дывізіі,уночы проста перайшла лінію фронту і здалася саюзнікам у палон.Некаторыя з беларускіх жаўнераў апынуліся ў польскім корпусе генерала Андэрска і гінулі у баях пад Монтэ-Касіна.Другая частка апынулася ў Французскім Чужаземным Легіёне і гінулі ў джунглях Інда-Кітаю ды пустынях Афрыкі, а рэшта засталася ў палоне да канца вайны.

Заканчэнне будзе.

13 чэрвеня адбылося пасяджэнне Каардынацыйнай Рады БЗР. 3 розных куткоў Беларусі, за выключэннем Гомельшчыны і Магілёўшчыны, з'ехаліся сябры згуртавання. За межамі было прадстаўлена трыма суполкамі: з Казахстана, з Літвы і з Масквы. На парадку дня было абмеркаванне бягучых пытанняў жыццядзейнасці вайсковых фармаванняў на тэрыторыі Беларусі. Менавіта, вайсковых фармаванняў, а не Беларускага Войска. Войска мы маем толькі фармальна. Пакуль што няма ў ім галоўнага-беларускага духу, беларускім яго трэба яшчэ зрабіць. Гэта і ёсць найгалоўнейшая задача БЗР на сучасны момант.

3 гэтай думкі і распачаў Раду старшыня БЗР падпалкоўнік Статкевіч. У сваім выступленні ён даў кароткую справаздачу Выхаўнай Рады БЗР аб праведзенай рабоце. Асноўнай задачай БЗР, падкрэсліў выступаючы, з'яўляецца выпрацоўка і падпісанне антыкрызіснага пагаднення. Пад ім паставілі свае подпісы амаль усе вядучыя партыі і арганізацыі Беларусі. Змест антыкрызіснага пагаднення даволі закумуфляваны і чалавек недасведчаны, асабліва, калі ён не цікавіцца беларускімі справамі, можа і не зразумець, што да чаго. Для такіх даем тлумачэнні. Антыкрызіснае пагадненне заключана на выпадак нестабільнасці, анархіі, агрэсіі ці вайны, якія могуць зыходзіць з боку унутраных дэструктыўных сілаў ці суседніх краін і пагражаць суверэнітэту і незалежнасці Рэспублікі Беларусь. Калі верыць сродкам масавай інфармацыі, то можна заўважыць, што палітычныя сітуацыі практычна ва ўсіх суседніх дзяржавах далекія ад стабільнасці. Гэтая нестабільнасць нясе пэўную пагрозу Беларусі. Сілы, якія ствараюць гэтую нестабільнасць, вельмі магутныя, таму справа абароны незалежнасці Беларусі павінна стаць агульным клопатам усіх партый і арганізацый. Амаль усе партыі і арганізацыі разумеюць гэта і паставілі свае подпісы пад антыкрызісным пагадненнем і дамовіліся, што ў выпадку крызісу яны забудуць міжпартыйныя спрэчкі і будуць разам змагацца за незалежнасць Бацькаўшчыны. Кіраваць змаганнем будзе антыкрызісны камітэт, які ўзначаліў старшыня Савету міністраў Рэспублікі Беларусь В. Кебіч.

Каб болей не вяртацца да антыкрызіснага пагаднення заўважым адну акалічнасць. Не падпісалі антыкрызіснае пагадненне "беларускія" камуністы, што зразумела, бо незалежнасць Беларусі ва ўсе часы ім была да ліхтара, і не падпісаў кіраўнік (тады яшчэ) Беларускай чырвонасцяжнай акругі, а зараз намеснік Міністра абароны Рэспублікі Беларусь генерал Кастэнка. А гэта не зразумела.

Але вернемся да каардынацыйнай рады. Выступаючы, старшыня БЗР прапанаваў выказацца наконт магчымага прыняцця прысягі ў Беларускай Войску, адначасова пры гэтым, што прыняцце прысягі з'яўляецца неад'емным атрыбутам вернасці войска Беларусі і яе народу. Спрэчкі вакол прысягі вядуцца даўно, аднак на Каардынацыйнай Радзе БЗР выступаючыя супроць прысягі не было. Аднадушна і адназначна - прысягу трэба прымаць вырашыла Каардынацыйная Рада БЗР, што і было зафіксавана ў выніковых дакументах. Больш таго, казахстанская дэлегацыя прапанавала папярэдзіць Міністэрства абароны, што калі яно не прывядзе войскі да прысягі, то БЗР звернецца напamу да афіцэраў з заклікам аб прыняцці прысягі самастойна ў дзень 25 сакавіка 1993 года. Аднак прапанова пакуль што не прайшла. Не прайшла пакуль, бо недахоп галасоў быў нязначны. Пройдзе на наступнай Радзе, ці на з'ездзе БЗР, які адбудзецца ў канцы года.

Далей падпалкоўнік Статкевіч спыніўся на працы Выхаўнай Рады БЗР па патрыятычнаму выхаванню ў войску і ў школах. Патрыятычнае выхаванне-найгалоўнейшая задача і БЗР і выхаванчай рады антыкрызіснага камітэта. Па ініцыятыве БЗР у рэспубліканскім друку з'явіўся артыкул "Забутая слава" (кароткі агляд ваеннай гісторыі Беларусі). Гэта і ёсць той матэрыял, на якім трэба выхоўваць беларускіх вайскоўцаў. Да кожнага жаўнера і афіцэра трэба дасесці славетную гісторыю нашай Бацькаўшчыны, яе ваюроў, пакутныя шляхі барацьбы за незалежнасць. У спрэчках па гэтым пытанні многія сябры БЗР скардзіліся на недахоп матэрыялу, на тое што многія афіцэры ані не ведаюць гісторыі, а некаторыя нават вяржа ставяцца да беларушчыны. У праграмах па гуманітарнай падрыхтоўцы замест Вітаўта і Астрожскага вымушаюць вучыць Пятра і Суворава. У выступленнях падкрэслівалася, што ад вырашэння гэтага пытання залежыць, ці будзем мы мець Беларускае Войска, беларускі дух. Ёсць у жніцці і станоўчае. Чытаючы старонкі "Забутай славы", у энсінах з афіцэрамі БЗР многія вайскоўцы адкрывалі для сябе новы свет, у іх думках наступнаў той вялікі пералом нацыянальнага нігілізму, супроць якога і накіравана нацыянальнае адраджэнне. Тэма патрыятычнага выхавання была адлюстравана ў заяве Каардынацыйнай Рады.

Наступнае пытанне аб лесе афіцэраў-беларусаў. У заяве па гэтым пытанні гаворыцца наступнае: распрацаваць дзяржаўную праграму вяртання беларускіх афіцэраў на Радзіму.

На Каардынацыйнай Радзе была звернута увага на тое, што ў асобных месцах адбываецца цкаванне сяброў БЗР. Была спроба звольніць п-ка Савінка. Пераследуюцца камандаваннем маёра Варанец і Гельдзеву. Іх таксама жываюць. Але Статкевіч запэўніў, што БЗР за сваіх сяброў будзе змагацца і глуму не пацерпіць.

Пасля старшыні з садакладамі выступілі старшыня суполкі БЗР пры Міністэрстве абароны Рэспублікі Беларусь і сябра Выхаўнай Рады БЗР падпалкоўнік Бірукоў. Садаклады тычыліся праблем арганізацыйнай працы БЗР. Выступаючыя ў спрэчках, як ужо адзначалася, падтрымлівалі тую, ці іншую прапанову, нешта адхілялі, вылучалі заўвагі на працоўны матэрыял для выніковых дакументаў.

У "розным" абмяжоуваліся дробныя пытанні: фінансавое становішча, стаўленне да рэферэндуму, пра пачатку...

Беларуская прэса каротка паведаміла аб пасяджэнні Каардынацыйнай Рады БЗР. Нават былі прыгаданы выніковыя дакументы. Аднак чамусці ўся прэса, акрамя газеты "Добры вечар", абыйшла адно далікатнае пытанне, якое мае месца ў заяве. Гэта пытанне пра польскую экспансію. Многія выступаючыя гаварылі аб экспансіі на Беларусі прапольскага руху праз касцёл. З гэтай нагоды Рада прыняла заяву з асуджэннем дзеянняў каталіцкіх місіянераў. На думку БЗР гэтыя дзеянні антыдзяржаўныя. Аднак асудзіць замала. Трэба прымаць рашучыя захады. Ухваляе прыезд на Беларусь польскіх ксяндзоў урад і таму ад яго трэба патрабаваць рашучых дзеянняў. Казахстанская дэлегацыя падыйшла да галасавання па гэтым пытанні з лозунгам: НА БЕЛАРУСІ ПАЛЯКАУ НЯМА і ураду не ухваляць прыезд на Беларусь ксяндзоў з Польшчы. Аднак памяркуючы беларусы з Беларусі прагаласавалі толькі другую частку лозунга. Пакуль што...

22 чэрвеня адбылася сустрэча кіраўніцтва БЗР з кіраўніцтвам управы выхавання і кадраў Міністэрства абароны Рэспублікі Беларусь. Сустрэча адбылася ў Міністэрстве. Дэлегацыя БЗР ўзначаліў старшыня БЗР падпалкоўнік Мікола Статкевіч і народны дэпутат Рэспублікі Беларусь Алег Трусаў. Дэлегацыя Міністэрства ўзначаліў заступнік міністра абароны па выхаванні і кадрах генерал-маёр Ісачэнкаў. Яны ж і ўтварылі нешта нахштальт прэзідыуму. Веу сустрэчу Мікола Статкевіч.

Сустрэча пачалася ў атмасферы, калі не варажасці, то ярка выражанага антаганізму і ўзаемнага непрыняцця пунктаў гледжання супраціўнага боку, але па ходу справы аказалася, што маецца вельмі шмат пазіцый, па якіх магчыма супрацоўніцтва.

Гутарка ішла пра патрыятычнае выхаванне, беларусізацыю, вяртанне беларускіх афіцэраў на Радзіму, пра карупцыю ў Беларускай Войску, пра пераход на свае адзнакі і форму і, вядома, пра ваенную прысягу. Па ўсіх пунктах, акрамя прысягі, дасягнута паразуменне. Генерал Ісачэнкаў паабяцаў даць "зялёнае святло" для працы БЗР у вайсковых частках дзеля патрыятычнага выхавання жаўнераў. Але ў ходзе гутаркі склалася уражанне, што Міністэрства як бы знаходзіцца ў рэжыме чакання. Яно як бы ўсе і падтрымлівае, але не сёння, не зараз, не цяпер. А калі? А чаго чакаць? Жніўня, ці яшчэ чаго? Магчыма гэтым рэжымам чакання выклікана і тое, што і пасля гэтай сустрэчы сябрам БЗР у Беларускай Войску не палягчала. Яны, па-ранейшаму, не маюць магчымасці выйсці на шырокае працу ў частках.

Непрымальнай з'яўляецца прапанова генерала Ісачэнкава аб тым, што спачатку трэба змяніць форму, а пасля ўжо думаць пра нацыянальныя адзнакі. Гэтая прапанова выклікае ў памяці вядомую байку пра Хаджу Насрадзіна, асла і шаха. Пакуль тая новая форма будзе распрацавана, памяці ды уведзена пры адсутнасці грошай, то тыя адзнакі ці самі ўвядуцца, ці не патрэбныя будуць, ці самога генерала ўжо не будзе, але яму усяроўна нічога рабіць не трэба.

У цэлым жа сустрэча была карыснай. Калі б такія сустрэчы сталі пастаяннымі можна было б зняць многія непаразуменні, якія узнікаюць паміж БЗР і Міністэрствам абароны Рэспублікі Беларусь.

У пачатку ліпеня адбылася сустрэча кіраўніцтва БЗР са Старшынёй Вярхоўнага Савета Рэспублікі Беларусь спадаром Шушкевічам С.С. Гаворка ізноў ішла пра прысягу. Спадар Шушкевіч пагадзіўся з тым, што прысягу трэба прымаць, але, як і калі гэта будзе, не вядома. Спадар Шушкевіч выказаў таксама згоду з тым, каб уладжыць абавязкі па патрыятычнаму выхаванню ў Беларускай Войску на БЗР.

Старшынёй камісіі па распрацоўцы нацыянальнай сімволікі прызначаны народны дэпутат Рэспублікі Беларусь Алег Трусаў. Хочацца спадзявацца, што сімволіка будзе сапраўды нацыянальнай.

Рэдакцыя "Рокшэ" выказвае шчырую падзяку сваім былым супрацоўнікам, якія пакінулі Казахстан і пераехалі кожны на сваю Радзіму:

Андрэю Аучынікаву з горада Пермь,
Аляксею Мазураву з Ніжняга Ноўгарада,
мастаку Ібраіму Сейтасманаву з Узбекістана.
Шчыры вам "Дзякуй" за працу на беларускае адраджэнне.